



سوال

حضرت علیؑ کی جائے پیدائش

جواب

سوال: کیا حضرت علیؑ کعبہ شریف کے اندر پیدا ہوئے تھے؟

جواب: حکیم بن حزام رضی اللہ عنہ کے بارے تو ملتا ہے کہ وہ بیت اللہ میں پیدا ہوئے ہیں اور اسی روایت میں یہ بھی ہے کہ ان سے پہلے یا ان کے بعد کوئی بھی بیت اللہ میں پیدا نہیں ہوا ہے لیکن امام حاکم کے بقول حضرت علی رضی اللہ عنہ کے بارے بھی تاریخی روایات منسوب ہیں کہ ان کی ولادت بھی بیت اللہ میں ہوئی ہے۔ ڈاکٹر عبداللہ الفقیہ لکھتے ہیں:

السؤال: بسم اللہ علی صحیح آن سیدنا علیاً ولدوا علی الکعبۃ؟

الإجابۃ

الحمد للہ والصلاة والسلام علی رسول اللہ وعلی آله وصحبه أما بعد:

فالمولود الدی ولد یحییٰ الکعبۃ ہو حکیم بن حزام رضی اللہ عنہ، وہذا ما نقلہ اکثر المؤرخین، وذكر الإمام الحاکم فی المستدرک أن مصعب بن عبد اللہ وعم حین قال عن حکیم بن حزام إنه لم یولد قبلہ ولا بعده فی الکعبۃ أحد، ثم قال الحاکم: فقد توأرت الأخبار أن فاطمہ بنت اسد ولدت أمير المؤمنين علی بن أبی طالب کرم اللہ وجہہ فی جوف الکعبۃ انتہی واللہ اعلم

اکثر مورخین نے حکیم بن حزام رضی اللہ عنہ کو مولود کعبہ کہا ہے۔ امام حاکم رحمہ اللہ نے مصعب بن عبد اللہ سے ایک روایت نقل کی ہے کہ حکیم بن حزام رضی اللہ عنہ کے بعد اور ان سے پہلے بیت اللہ میں کسی بھی پیدائش نہیں ہوئی ہے۔ یہ روایت نقل کرنے کے بعد امام حاکم رحمہ اللہ نے کہا ہے کہ اس بارے بھی متواتر خبریں موجود ہیں کہ حضرت فاطمہ بنت اسد نے حضرت علی رضی اللہ عنہ کو بیت اللہ میں جنم دیا تھا۔

بعض اہل علم نے یہ نکتہ بھی اٹھایا کہ اس طرح سے کوئی فضیلت ثابت نہیں ہوتی ہے بلکہ اس سے تو بیت اللہ نجس قرار پاتا ہے کیونکہ نفاس والی پاک نہیں ہوتی اور اس کا بیت اللہ میں ہونا درست نہیں ہے اور دوسرا نفاس کے خون سے بھی بیت اللہ کے نجس ہونے کا پہلو بھی نکلتا ہے۔

خلاصہ کلام یہی ہے کہ حضرت علی رضی اللہ عنہ کے بارے کوئی مستند روایت موجود نہیں ہے کہ ان کی پیدائش بھی بیت اللہ میں ہی ہوئی ہے اور اگر ایسی کوئی روایت صحیح سند کے ساتھ موجود ہوتی تو امام حاکم رحمہ اللہ اس کا تذکرہ بھی کر دیتے۔ واللہ اعلم بالصواب